

એસપી પણ ચેકીંગમાં જોડાયા: નશાની હાલતમાં રખડતા ૧૬૧ પાંજરે પૂરાયા: ૧૧૯ મોટરમાંથી ૬૪૬ ફિલ્મ કટાવાઈ:

# જામનગરમાં થર્ટી ફર્સ્ટની પર્વ સંધ્યાથી પોલીસ એક્શન મોડમાં



(વડીલ નિર્મલ ઠારીયા)

જામનગરમાં આજે થર્ટી ફર્સ્ટની ઉજવણી થવાની છે ત્યારે કેટલાક લોકો દારૂનો નશો કરી વાહન ચલાવતા હોય અને કેટલાક શખ્સો દારૂની હેરાફેરીમાં સંડોવાયેલા હોય તેઓને પકડી પાડવા માટે ગઈકાલથી પોલીસ દ્વારા શહેરના મુખ્ય માર્ગો તેમજ શહેર સાથે જોડાયેલા ધોરીમાર્ગો પર સઘન ચેકીંગ શરૂ કરી દેવામાં આવ્યું છે. આજે મોડીરાત્રે પણ પોલીસ ડ્રેથ એનેલાઈઝર સાથેના સાધનો સાથે કડક ચેકીંગ કરવાની છે. તે દરમિયાન ગઈકાલે સાંજે શહેરના મુખ્ય પોર્ટન્ટ પર સમાવિષ્ટ ડીકેવી સર્કલ પાસે ચેકીંગ માટે વિલ્લા પોલીસવડા ડો. રવિમોહન સૈની તેમજ સિટી ડીવાયઝેસપી જે.એન. ઝાલા અને એલસીબી પીઆઈ વી.એમ. લગારીયા તથા સ્ટાફ, એસઓજી પીઆઈ બી.એન. ચૌધરી તથા સ્ટાફ અને સિટી બી ડિવિઝનના પીઆઈ પી.પી. ઝા તથા સ્ટાફ દ્વારા ચકાસણી કરવામાં આવી હતી. કાળી ફિલ્મ લગાડીને જતી મોટરો તેમજ પૂરતા કાળગો સાથે રાખ્યા વગર વાહન ચલાવતા ટુ વ્હીલર ચાલકો સામે કાયદાકીય પગલાં ભરવામાં આવ્યા હતા. સમગ્ર રાત્રિ દરમિયાન કરાયેલા કોમ્પિંગમાં જામનગર શહેરમાં જુદા જુદા વિસ્તારોમાંથી ૧૬૧ શખ્સ નશાની હાલતમાં ઝડપાયા છે. ૧૮ શખ્સ જુગાર રમતા મળી આવ્યા છે. ૧૧૯ મોટરમાંથી કાળી ફિલ્મ કટાવાઈમાં આવી છે અને શહેરના સાંકળા માર્ગોને ધોરીમાર્ગ સમજી ફૂલસ્પીડમાં વાહન ચલાવતા ૨૧ ટુ વ્હીલર કબજે કરી લેવામાં આવ્યા છે. એમવી એક્ટ હેલ્ડ જુદા જુદા ગુનામાં ૫૭ વાહન ડીટેઈન થયા છે.

## એસપીની પત્રકારો સાથેની ઓપચારિક બેઠકમાં આપવામાં આવી વિગતો: નશાખોરો પર ચાંપતી નજર:

# થર્ટી ફર્સ્ટની રંગારંગ ઉજવણી વચ્ચે પોલીસ દ્વારા કરાશે કડક ચેકીંગ

જામનગર તા. ૩૧: જામનગરમાં આજે વર્ષના આખરી દિવસની ધામધુમથી ઉજવણી કરવામાં આવી રહી છે. મોડીરાત્રે નવા વર્ષના વધામણાં માટે પણ અમુક આયોજનો કરવામાં આવ્યા છે. ત્યારે આજે જામનગરના એસપી ડો. રવિમોહન સૈની દ્વારા પત્રકારો સાથે ઓપચારિક મિલન રાખવામાં આવ્યું હતું અને આજના દિવસમાં પોલીસ દ્વારા ગોઠવવામાં આવેલા ચુસ્ત બંદોબસ્ત અંગે વિગતો આપવામાં આવી હતી.



કર્મચારીઓ બંદોબસ્તમાં રહેશે.

આજે થર્ટી ફર્સ્ટ ડિસેમ્બરની ઉજવણી માટે જામનગર શહેર-જિલ્લામાં ઉત્સાહ જોવા મળી રહ્યો છે ત્યારે નાગરિકો શાંતિપૂર્ણ વાતાવરણમાં ઉજવણી કરી શકે તે માટે એસપી ડો. સૈનીની સીધી દેખરેખ હેઠળ પોલીસ જવાનો, હોમગાર્ડ્સ, જીઆરડી સ્ટાફ સહિતનો ૬૦૦ જવાનોનો કાફલો બંદોબસ્તમાં જોડાશે. ચાર ડીવાયઝેસપીના માર્ગદર્શનમાં ૨૪ પીઆઈ અને ૩૫ પીએસઆઈ તથા પોલીસ

તેનાત કરવામાં આવી છે. મહિલાઓની સુરક્ષા માટે મહિલા પોલીસ કર્મચારીઓની ૧૬ શી ટીમ એક્ટિવેટ કરવામાં આવી છે. તે ઉપરાંત એન્ડી રોમિયો સ્કવોડ પણ ખાનગી વસ્તીમાં નાગરિકોની વચ્ચે રહેશે. આઠ આંતર જિલ્લા ચેકપોસ્ટ કાર્યરત કરાઈ છે. તેમાં ૩૦ પોલીસના વાહનો ઉપરાંત ૧૧૨ જનરલકની ૨૭ જીપ તથા પોલીસના ૮૦ બાઈક પણ ચેકીંગમાં રહેશે. ઘોડેસ્વાર પોલીસને પણ સાથે રાખવામાં આવી રહી છે. તે ઉપરાંત એસઓજી ટીમ દ્વારા ડ્રગ્સ ડીટેક્શન કીટ બારા નશીલા પદાર્થોના સેવન કરતા શખ્સો પર વોચ રાખવામાં આવશે. જ્યારે સાયબર પોલીસની ટીમ સોશિયલ મીડિયા પર સતત નજર રાખી વાંધાજનક પોસ્ટ મુકનાર શખ્સોને પકડી પાડવાની કામગીરી કરશે.

શખ્સોને પકડી પાડશે. લોકલ કાઈમ બ્રાંચ, સ્પે. ઓપરેશન ગ્રુપ, પેરોલ ફર્લો ટીમ તથા દરેક પોલીસ સ્ટેશનની સર્વેલન્સ ટીમ પણ વોચમાં રહેશે અને જામનગર શહેરમાં મુકવામાં આવેલા પોલીસના તમામ સીસીટીવી કેમેરા પર પણ ખાસ ટીમ મોનીટરીંગ કરશે. તે ઉપરાંત એસપીએ વધુમાં ઉમેર્યું છે કે, થર્ટી ફર્સ્ટની ઉજવણીનું આયોજન કરનાર આયોજકો સાથે પણ પોલીસની બેઠક નઈ ચૂકી છે. આયોજકોને દારૂબંધીની કડક અમલવારી માટે ચેતવણી આપવા ઉપરાંત સુચના પણ આપવામાં આવી છે. તે ઉપરાંત એસઓજીની સાથે મરીન પોલીસની ટીમ કોસ્ટલ પ્રેટ્રોલિંગમાં જોતરાઈ છે. જે તે લગત પોલીસ સ્ટેશન દ્વારા જાહેર જગ્યા, હોટલ, ધાબા, હરવા ફરવાના સ્થળ, ગ્રેટ હાઉસ, ભીડ ચાય તેવી જગ્યાઓ અને ખાસ કરીને ઈ-ડ્રગ્સટ્રીયલ વિસ્તારોમાં ચેકીંગ કરવામાં આવી રહ્યું છે. તેમ છતાં ક્યાંય કોઈ અસામાજિક પ્રવૃત્તિ જોવા મળે તો જનરલક ટીમનો ૧૧૨ નંબર પર અથવા પોલીસ કંટ્રોલ રૂમના મો.નં.૬૩૫૯૬ ૨૭૮૦૦ પર સંપર્ક કરી શકાશે. જ્યારે સાયબર હેલ્પલાઈન ૧૯૩૦ પણ એક્ટિવેટ રહેશે.

## ૧૬૫ સીસીટીવી કેમેરા મૂકી દેવામાં આવ્યા: ગ્રામ્ય વિસ્તારોને પણ સીસીટીવી સર્વેલન્સથી આવરી લેવા પોલીસ દ્વારા સઘન પ્રયાસો

જામનગરના એસપી ડો. રવિમોહન સૈની દ્વારા આજે મુક્ત મને પત્રકારો સાથે કરવામાં આવેલી વાતચીત દરમિયાન કેટલીક વિગતો આપવામાં આવી હતી. જેમાં પોલીસે જામનગર શહેરમાં ગોઠવાયેલા કમાન્ડ એન્ડ કંટ્રોલ ટીમ (નેટમ)ના કેમેરાઓથી હળવા-ભારે ગુનાઓનું ડીટેક્શન થોડું સરળ બન્યાની વિગતો જણાવવા ઉપરાંત જામનગર વિલ્લામાં કેટલાક ગ્રામ્ય વિસ્તારોમાં હવે સીસીટીવી કેમેરા નથી તેમ ઉમેર્યું હતું. ગ્રામ્ય વિસ્તારોમાં ક્યારેક બનતા હલ્લા, લૂંટ જેવા ભારે ગુના કે ચોરી, હલ્લા પ્રયાસ જેવા બનાવોમાં સીસીટીવી ન હોવાના કારણે

પોલીસને આરોપીઓ સુધી પહોંચવામાં થોડી વાર લાગી રહી છે ત્યારે આ પરિસ્થિતિને નિવારવા માટે જામનગર જિલ્લાના જુદા જુદા ગ્રામ્ય વિસ્તારોમાં ગ્રામ પંચાયતો સાથે સંકલનમાં રહી સીસીટીવી મૂકવાનું કાર્ય હાથ ધરાયું છે. આ કાર્યવાહીના આશ્રમિક તબક્કામાં અત્યારે સુધીમાં ગ્રામ્ય વિસ્તારોમાં ૧૬૫ સીસીટીવી કેમેરા ઈન્સ્ટોલ કરવામાં આવ્યા છે. જ્યારે કાલાવડ પંચકમાં ૧૪૦ સીસીટીવી કેમેરા એક્ટિવેટ કરી દેવામાં આવ્યા છે. તે ઉપરાંત બાકી રહેતા ગામોમાં પણ સીસીટીવી કેમેરાની સુવિધા ઉપલબ્ધ થાય તે માટે પોલીસ સઘન પ્રયાસો કરી રહી છે.

## મૂળ નેપાળના યુવાનનું ઊંઘની હાલતમાં મૃત્યુ: કાલાવડના ખીમાણી સણોસરામાં છાતીમાં દુખાવા પછી ખેડૂતનું મોત

**દુઃખદ અવસાન તથા બેસણું**

**સ્વ. જગદીશભાઈ મોહનલાલ ખંભાયતા**  
સ્વ. તા. ૨૯-૧૨-૨૦૨૫ (સોમવાર)

હિલગીરી સાથ જણાવવાનું કે સ્વ. જગદીશભાઈ મોહનલાલ ખંભાયતા (ઉ.વ.૭૯) તા. ૨૯-૧૨-૨૦૨૫ સોમવાર ના રોજ શ્રીજીયરણા પામલ છે. પ્રભુ તેમના દિવ્ય આત્માને શાંતિ અર્પે એજ પ્રાર્થના...

સદગતનું બેસણું તા. ૦૧-૦૧-૨૦૨૬, ગુરુવારના રોજ સાંજે ૪:૩૦ થી ૫:૦૦ કલાકે, વિશ્વકર્મા મંદિર, પંચેશ્વર ટાવર, જામનગર ખાતે રાખેલ છે.

- કમલેશ જગદીશભાઈ ખંભાયતા (પુત્ર)
- દેવેન જગદીશભાઈ ખંભાયતા (પુત્ર)
- નવનીતભાઈ મોહનલાલ ખંભાયતા (ભાઈ)
- અશ્વિનભાઈ મોહનલાલ ખંભાયતા (ભાઈ)
- વિશાલ મહિધરીયા (જમાઈ)
- મનીષ પંચાસરા (જમાઈ)
- શશાંક, ખ્યાત, ખનડ (પ્રોત્ર)
- પૂજા કમલેશ ખંભાયતા (પુત્રવધુ)
- કીર્તિ દેવેન ખંભાયતા (પુત્રવધુ)
- નીતાબેન નવનીતભાઈ ખંભાયતા
- નીલાબેન અશ્વિનભાઈ ખંભાયતા
- જ્યોતિ વિશાલ મહિધરીયા (પુત્રી)
- હીના મનીષ પંચાસરા (પુત્રી)
- શિવાની, વિધિ, રોનક, સૌરભ, પલક (દીવિત્ર)

**ખંભાયતા પરિવાર ના જય શ્રી કૃષ્ણ**

- માયકો ઓટો ઇન્ડ.
- મશીન ક્રાફ્ટ ઇન્ડ.
- કોનાર્ક એન્જીનેટીંગ

જામનગર તા. ૩૧: જામનગરના શંકરદેવકરી વિસ્તારમાં વસવાટ કરતા મૂળ નેપાળના એક યુવાન ગઈકાલે ઊંઘની હાલતમાં મોતની ગોઠમાં સરી ગયા છે. ત્યારે કાલાવડના ખીમાણી સણોસરાના ખેડૂતને હૃદયરોગનો હુમલો ભરખી ગયો છે. જામનગરના શંકરદેવકરી વિસ્તારમાં એક હોટલ પાસે વસવાટ કરતા મૂળ નેપાળના વતની દિલીપકુમાર ઉર્ફે શમુદન કુપા હજારા પાસવાન (ઉ.વ.૨૧) નામના પરમ્પ્રાંતીય યુવાન ગઈકાલે સવારે પોતાના ઘરે સૂતા હતા. આ યુવાન બેશુદ્ધ જેવી હાલતમાં જણાઈ આવતા સારવારમાં ખસેડવામાં આવ્યા હતા. જ્યાં તેઓનું મૃત્યુ નિપજ્યાનું જાહેર થયું છે. નાગરિક સુરજાજરા પાસવાને પોલીસને જાણ કરી છે. કાલાવડ તાલુકાના ખીમાણી સણોસરા ગામમાં વસવાટ કરતા ઘેલાભાઈ રવજીભાઈ વરાંયા (ઉ.વ.૬૯) નામના વૃદ્ધ ગઈકાલે સાંજે પોતાના ખેતરે પાકમાં પાણી વાળતા હતા ત્યારે છાતીમાં દુખાવો ઉપડતા ઢળી પડ્યા હતા. આ વૃદ્ધને સારવાર માટે કાલાવડ હોસ્પિટલમાં ખસેડવામાં આવ્યા હતા. જ્યાં તબીબે આ વૃદ્ધને હૃદયરોગનો હુમલો આવી ગયાનું જાહેર કર્યું છે. તેમના પુત્ર અનિલભાઈ વસોયા એ પોલીસને જાણ કરી છે.

**AMCA MEDIA AWARDS '26**  
GO GRAB IT

**4th Jan, 2026**  
**YMCA CLUB**  
S.G. Highway, Ahmedabad.

**Festival of Advertising**

Powered By **AYODHYA LIFE REIMAGINED** (BHUHLUD - VIRAMGAM)

Co-Sponsors: સંદેશ, Ahmedabad Mirror, દિવ્ય ભાસ્કર

Support Partners: SITEMAX, Nirma, PUBLICITY, N. MISTRY PROJECT PRIVATE LIMITED

Awards Partners: Kaushik Outdoor, NEWS REACH, THE RAYMOND, AB Jewels

Sponsor Partners: CAN, Milkmaid, F, poq, NIDA, HRY

Ahmedabad Advertising Welfare Circle Association